

سفر آخرت کے راہی

انا لله وانا اليه راجعون

اللهم اغفر للمؤمنين والمؤمنات والمسلمين والمسلمات واعذهن من فتنة القبر
وعذاب النار وعافهن واعف عنهن وادخلهن جنة الفردوس O

شیخ الحدیث مولانا محمد یوسف صاحب راجو والوی کو صدمہ

جماعتی حلقوں میں یہ خبر نہایت افسوس اور دکھ کے ساتھ سنی گئی کہ جماعت کے بزرگ عالم دین بقیۃ السلف حضرت مولانا محمد یوسف راجو والوی حفظہ اللہ کی بہو اور مولانا عبداللہ سلیم مرحوم کی اہلیہ محترمہ 9 مارچ 2012ء بروز جمعہ کو راجو وال میں وفات پا گئیں۔ انا لله وانا اليه راجعون

مرحومہ نہایت صالحہ و پندار اور علماء و طلبہ دین کی خدمت گزار خاتون تھیں۔ ہمدردی، خیر خواہی جو اس خاندان کا طرہ امتیاز ہے اس سے اللہ تعالیٰ نے انہیں وافر حصہ عطا فرمایا تھا۔ مرحومہ کی نماز جنازہ اسی روز شام کو جناب محترم پروفیسر عبید الرحمن محسن صاحب نے پڑھائی اور راجو وال میں انہیں دفن کیا گیا۔

مرحومہ کی وفات ایسے حالات میں ہوئی کہ خود حضرت شیخ الحدیث مولانا محمد یوسف صاحب فراموشی ہیں مرحومہ کی وفات سارے خاندان کو عموماً اور حضرت شیخ الحدیث صاحب کو بے خصوصاً بڑے صدمہ کا باعث ہے لیکن اللہ تعالیٰ کا فیصلہ اٹل ہے کہ ہر ذی روح نے موت کا مزہ چکھنا ہے اور پھر وقت مقررہ میں تعمیل و تاخیر بھی ہوئی ہم زندہ لوگ تو صرف مرحومہ کی بخشش اور لواحقین کے لیے صبر جمیل کی دعا ہی کر سکتے ہیں جامعہ سلفیہ فیصل آباد کی انتظامیہ اساتذہ و طلبہ خصوصاً شیخ الجامعہ حافظ عبدالعزیز علوی، شیخ الحدیث مولانا محمد یونس، شیخ الحدیث حافظ مسعود عالم مفتی جامعہ جناب مولانا عبدالرحمان زاہد نے حضرت شیخ الحدیث صاحب سے اور پروفیسر عبید الرحمن محسن صاحب سے اظہار تعزیت کرتے ہوئے مرحومہ کی بلندی درجات کی دعا کی اللہ تعالیٰ مرحومہ کو کروٹ کروٹ جنت الفردوس نصیب فرمائے اور لواحقین کو صبر جمیل کی توفیق دے۔ آمین ثم آمین

اللهم اغفر لها وارحمها وادخلها جنة الفردوس

مولانا محمد بلال شہزاد کو صدمہ

جماعت کے نوجوان خطیب حضرت مولانا محمد بلال شہزاد و خطیب جامع مسجد اہل حدیث گوشالہ چچہ وطنی کا کسمن بیٹا عبدالرحمن 10 ماہ کی عمر میں 30 مارچ 2012ء جمعہ بعد نماز عصر اچانک وفات پا گیا۔ انا لله وانا اليه راجعون

ادارہ ترجمان الحدیث مولانا بلال شہزاد دیگر پسماندگان کے لیے صبر جمیل کی تلقین کے ساتھ ساتھ اللہ تعالیٰ کے حضور دعا گو ہے کہ اللہ تعالیٰ اس بچے کو والدین کے لئے ذخیرہ آخرت بنائے۔ اور تمام لواحقین کو صبر جمیل سے نوازے۔ آمین